


TLIET ĊIMITERJI ŻĠĦAR F'ĦAL LUQA

F'Ħal Luqa nsibu erba' ċimiterji. Biss, hawnhekk m'ahniex se nitkellmu fuq iċ-ċimiterju tal-Parroċċa li jinsab fi Triq il-Gudja, iżda fuq it-tlieta l-oħra li m'ghadhomx jintużaw.

• IĊ-ĊIMITERJU TA' SAN TUMAS

Dan jinsab fi Triq Tumas li minn Wied il-Knejjes taghti għall-ajruport l-antik. Għal kuntrarju ta' dak li jahsbu xi whud, f'dan iċ-ċimiterju hemm in-nies midfunin fih. Fl-antik kien hemm knisja żġhira jew kappella ddedikata lil San Tumas Appostlu. (Il-kwadru tutulari tagħha – xogħol fuq l-injam – jinsab fis-sagristija tal-knisja parrokkjali).

Kellha altar żgħir tal-ġebel u xi tiżjin ieħor iżda milli jidher maż-żmien giet abbandunata. L-Isqof Balaguer kien qal lill-kappillan li jekk tibqa' mitluqa, kien sa jipprofonaha, kif fil-fatt għamel fl-1656.




Iċ-Ċimiterju ta' San Tumas

Fl-1771, l-Isqof Pellerano ordna li tinhatt ghal kollox. Ried ukoll li l-art fejn kienet tiddawwar b'hajt u jitwaqqaf salib fin-nofs.


Fl-ahhar tas-seklu l-iehor, Dun Pietru Demicoli bl-ghajnuna ta' Mastru Indri Spiteri li kien joqghod viċin l-istess knisja hadu interess f'dal-post u, billi sabu hafna ghadam umani waqt li kienu qed inaddfu, nehew il-kumplament tas-saqaf bil-hsieb li jhalluh biss bhla ċimiterju. Ghalhekk ghamlu speċi ta' urna tal-ġebel fin-nofs u poġġew l-ghadam fiha. Flok il-faċċata l-qadima bnew ohra, dik li naraw illum. F'nofs il-faċċata fuq il-bieb poġġew statwa ta' San Tumas filwaqt li mal-ġnub taghha poġġew żewġ statwi ohra li qabel kienu mal-faċċata tal-Knisja tal-Vitorja ta' Hal Farruġ li kellha tinhatt minhabba l-ajruport. Dawn iż-żewġ statwi kien skolpihom Mastru Salv Micallef. (B'xorti hażina dawn l-istatwi ġew ivvandalizzati fis-snin tmenin). Illum dan iċ-ċimiterju jinsab abbandunat ghal kollox.

• *IĊ-ĊIMITERJU TAT-TRIQ TAL-BELT*

Fl-epidemija tal-kolera ta' l-1850, f'Hal Luqa mietu b'kollox tlettax-il ruh. Dawn indifnu f'dan iċ-ċimiterju li kien għadu kif ghamel il-Gvern biex jaqta' mill-knejjes id-dfin ta' dawk li jmutu b'mard li jittiehed.



Iċ-Ċimiterju tat-Triq tal-Belt (minn barra)



Iċ-Ċimiterju tat-Triq Tal-Belt (minn gewwa)

Fih hemm midfunin hafna Halluqin – is-Sur James Ciappara f’artiklu qasir li kiteb fil-fuljett *Lehen il-Parrocċa* f’Novembru 1979 isostni li, biss, hu jiftakar 43 persuna li tqieghdu fih. Illum, dan iċ-ċimiterju qieghed taht il-harsien tal-Kunsill Lokali u miżmum fi stat tajjeb.

• *IĊ-ĊIMITERJU TA’WIED IL-KNEJJES*

Il-pesta li laqtet lir-rahall bejn l-1592-93 holqot problema kbira minhabba li ma kienx hemm fejn jidfnu l-mejtin. Ċertu Marjanu Taliana offra l-għalqa li kellu maġenb il-knsija ta’ Santa Marija ta’ l-Ibwar, f’Wied il-Knejjes u b’hekk beda dan iċ-ċimiterju. L-Isqof Gargallo, waqt il-vista pastorali ta’ l-1600, ta’ daqqa t’għajn din il-kappella u kkonferma li fiċ-ċimiterju ta’ hdejna kien hemm il-fdalijiet ta’ dawk li ntilfu fil-pesta ta’ seba’ snin qabel. Fl-1771 l-Isqof Pellerano ordna li l-knisja kellha tinhatt minhabba li kienet fi stat miżerabbli.

Għal hafna żmien dan iċ-ċimiterju thalla żdingat iżda fl-1980 grupp ta’ rgħiel u żgħażaġh mir-rahall naddfuh u regghu tawh derha li tixraq post

bhal dan. Nhar il-Hadd, 16 ta' Novembru, il-kappillan Dun Kalçidon Vassalo qaddes f'dan iċ-ċimiterju quddiem folla mdaqqsqa u wara bierek lapida k commemorattiva ta' l-irham li twahhlet mal-ħajt taċ-ċimiterju, bierek ukoll l-istatwa tal-Madonna (mogħtija minn Felix Baldacchino) li tpoġġiet fuq il-bieb taċ-ċimiterju.

Meta wiehed iħares sewwa lejn il-pjanta ta' dan iċ-ċimiterju, jista' jintebah li aktarx kien hemm passagġ u fil-fetha ta' ġewwa, kien hemm knisja li tixbah il-kappella ta' Hal Millieri. (Jista' jkun li għad hemm il-pedamenti mirduma).

Ta' min jgħid li f'dan iċ-ċimiterju hemm żewġ statwi ohra, wahda ta' San Mikiel u l-ohra ta' Santu Rokku li qabel kienu fuq iz-zuntier l-antik tal-knisja parrokkjali.



L-Istatwi ta' San Mikiel u Santu Rokku fiċ-Ċimiterju ta' Wied il-Knejjes